

# झारखण्ड विधान सभा

## ध्यानाकर्षण सूचना

चतुर्थ झारखण्ड विधान-सभा  
पंचम-सत्र

निम्नलिखित ध्यानाकर्षण- सूचनायें झारखण्ड विधान सभा की प्रक्रिया  
तथा कार्य-संचालन के नियम- 147 के अन्तर्गत दिनांक- 26.02.2016 के लिए  
माननीय अध्यक्ष महोदय द्वारा स्वीकृत की गयी हैं :-

क्र०सं०	सदस्य का नाम	विषय	विभाग
01.	02.	03.	04.
01-	श्रीमती गंगोत्री कुजूर एवं श्रीमती बिमला प्रधान स०वि०स०	<p>हाल के दिनों में कई फर्जी संस्थाओं द्वारा राज्य के बैरोजगारों को नौकरी देने के नाम पर ठगने की घटनाएं लगातार बढ़ती जा रही हैं। इनकी जांच के लिए राज्य में अब तक कोई व्यवस्था नहीं किए जाने के कारण ऐसे जालसाज लोग खुलेआम नौजवानों को अपनी छोड़ी का शिकार बना रहे हैं। इनके द्वारा खुलेआम समाचार पत्रों में विज्ञापन प्रकाशित करके नौकरी का लालच दिया जाता है। फिर उन्हें ठगकर ऐसी कंपनियां भाग जाती हैं।</p> <p>मैं ऐसे मामलों में सख्त कदम उठाने की समुचित व्यवस्था करने तथा एक स्पेशल टास्क फोर्स बनाकर ऐसे समस्त मामलों की जांच करके समुचित कार्रवाई के लिए सदन के माध्यम से सरकार का ध्यान आकृष्ट करना चाहती हूँ।</p>	गृह कारा एवं आपदा प्रबंधन
02-	श्री आलमगीर आलम एवं श्री सुखदेव भगत स०वि०स०	<p>वर्ष 2015 में साहेबगंज जिलान्तर्गत बरहरवा प्रखण्ड के गुमानी नदी पर कटाव निरोधक/बाढ़ सुरक्षात्मक योजना के अंतर्गत कराये गये कार्य में ग्रुप नं-नं-04, पंचायात- माधवपाड़ा, बरहरवा एवं ग्रुप नं-06, पंचायात- दरयापुर, कांकजोल सड़क सुरक्षा हेतू किये गये बोल्डर पिंगिंग कार्य में भारी अनिमित्ता बरती गयी है। बोल्डर एवं नदी के किनारे के बीच का भाग खाली है,</p>	जल संसाधन

कृ० दृ० ०३०

01.	02.	03.	04.
		<p>जिससे वर्षा के कारण पुणः कटाव की स्थिति बन जायगी। अनिमित्ता में कार्यपालक अभियंता एवं संवेदक की संलिप्ता के कारण विभागीय जाँच भी केवल खानापुर्ति हो कर रह गया है।</p> <p>अतः गुमानी नदी पर चल रहे बाढ़ सुरक्षात्मक कार्य, युप नं०- 04, पंचायात- माघवापाड़ा, बरहरवा एवं युप नं०- 06, पंचायात- दरयापुर, कांकजोल की जाँच कर अनिमित्ता में संलिप्त दोषी पर कार्रवाई करने एवं मिट्टी भराव कार्य पूर्ण कराने हेतु मैं सदन के माध्यम से सरकार का ध्यानाकृष्ट कराना चाहता हूँ।</p>	
03-	श्रीमती जोबा मांझी स०वि०स०	<p>पश्चिमी सिंहभूम जिला के नवसृजित गुदड़ी प्रखण्ड के कार्यालय भवन का शिलान्यास वर्ष 2009 में किया गया, लेकिन अभी तक प्रखण्ड मुख्यालय का कार्यालय भवन नहीं बना है। अभी इसका संचालन सोनुवा प्रखण्ड कार्यालय से हो रहा है। गुदड़ी प्रखण्ड की जनसंख्या 36000 है। गुदड़ी प्रखण्ड से सोनुवा प्रखण्ड की दूरी 42 कि०मी० है और सङ्कक की स्थिति भी अच्छी नहीं है। यह उग्रवाद प्रभावित क्षेत्र है।</p> <p>2- पश्चिमी सिंहभूम जिला के नवसृजित प्रखण्ड-आनन्दपुर का कार्यालय भवन 2009-10 से बन रहा है, लेकिन अभी तक अधुरा है। 5 वर्ष से अधिक की अवधि व्यतीत हो जाने के बाद भी कार्यालय भवन का निर्माण कार्य पूरा नहीं हुआ है। निर्माण कार्य अभी तक पूरा नहीं करने वाले संवेदक पर सरकार द्वारा क्या कार्रवाई की गई है।</p> <p>अतएव पश्चिमी सिंहभूम के नवसृजित गुदड़ी प्रखण्ड के कार्यालय भवन का निर्माण एवं पश्चिमी सिंहभूम के नवसृजित आनन्दपुर प्रखण्ड के कार्यालय भवन का निर्माण कार्य शीघ्र पूरा कराने एवं दोषी संवेदक पर आवश्यक कार्रवाई करने के लिए सदन के माध्यम से सरकार का ध्यान आकृष्ट कराना चाहती हूँ।</p>	ग्रामीण विकास
04-	सर्वश्री रवीन्द्रनाथ महतो, जगरनाथ महतो एवं श्री कुणाल षडंगी, स०वि०स०	जामताड़ा जिला के नाला विधान सभा क्षेत्रान्तर्गत कुँडहित एवं नाला प्रखण्ड में अजय बराज के मुख्य नहर से जो प्रस्तावित ब्रांच नहर था उसमें से कुछ मिर्मित, कुछ अर्धमिर्मित, कुछ अंशिक रूप से निर्मित एवं कुछ केनाल का निर्माण कार्य अभी तक शुरू हुआ ही नहीं। बराज के कमांड ऐरिया में पढ़ने वाले किसानों के खेत में पानी नहीं पहुँच पा रहा है।	जल संसाधन

01.	02.	03.	04.
		<p>इस योजना का कार्य 35 वर्षों से चल रही है, जो आज तक समाप्त नहीं हुआ है। किसानों का समुचित लाभ नहीं मिल पा रहा है, जबकी सरकार इस योजना में निरंतर व्यय कर रही है।</p> <p>अतः इस योजना से किसानों का लाभ पहुँचाने तथा ब्रौंच नहरों का कार्य यथाशीघ्र पूर्ण कराते हुए ससमय नहरों में सुचारू रूप से पानी पहुँचाने का कार्य हेतु मैं सदन के माध्यम से सरकार का ध्यानआकृष्ट कराना चाहता हूँ।</p>	
05-	श्री मनीष जायसवाल स.0वि.0स.0	<p>हजारीबाग विधान सभा क्षेत्र में अवस्थित सदर अस्पताल, हजारीबाग में चिकित्सकों का स्वीकृत पद के अपेक्षा कार्य बलों की संख्या वर्षों से आधी से भी कम होने के साथ-साथ ज्ञेत्र व दब्ल चिकित्सक को छोड़ एक भी विशेषज्ञ चिकित्सक नहीं हैं। साथ ही उक्त अस्पताल में करोड़ों की ICU में लगी मशीनें व एक्सरे मशीनें विगत 05 (पाँच) वर्षों से एक्सपर्ट के अभाव में बेकार पड़ी हुई हैं जिसके कारण उक्त जिला के गरीब मरीजों को अबतक इसका लाभ नहीं मिल रहा है। इतना ही नहीं सरकार प्रति वर्ष करोड़ों रुपये की दवा क्रय करती हैं परन्तु एन दिनों उक्त अस्पताल में दवा की घोर किल्लत के कारण गरीब मरीज बाहर से दवा खरीदने को मजबूर हैं। विदित हो कि उक्त अस्पताल हजारीबाग प्रमण्डल का एक मात्र सबसे पुराना अस्पताल है जहाँ विभागीय लापरवाही का शिकार उक्त क्षेत्र के गरीब मरीजों को होना पड़ रहा है।</p> <p>अतः सदन के माध्यम से सरकार का ध्यान इस जनहित के मामले पर आकृष्ट करना चाहूँगा।</p>	स्वास्थ्य चिकित्सा शिक्षा एवं परिवार कल्याण

राँची,  
दिनांक- 26 फरवरी, 2016 ई०।

बिनय कुमार सिंह  
प्रभारी सचिव,  
झारखण्ड विधान सभा, राँची।

-::4::-

ज्ञाप सं0-ध्या० एवं अना०प्र०-०१/२०१६-..... । १६२३ वि० स०, राँची, दिनांक- २५/२/१६

प्रति:- झारखण्ड विधान सभा के मा०सदस्यगण/ मा०मुख्यमंत्री/ एवं अन्य मंत्रिगण/ मुख्य सचिव, झारखण्ड सरकार, राँची/ मा० राज्यपाल के प्रधान सचिव/ लोकायुक्त के आप्त सचिव/ महाधिवक्ता उच्च व्यायालय राँची/ गृह, कारा एवं आपदा प्रबंधन विभाग/ जल संसाधन विभाग/ग्रामीण विकास विभाग एवं स्वास्थ्य चिकित्सा शिक्षा एवं परिवार कल्याण विभाग को सूचनार्थ एवं आवश्यक कार्रवाई हेतु प्रेषित।

प्रियंका  
२५/२/१६  
(शिशिर कुमार झा)  
संयुक्त सचिव,  
झारखण्ड विधान सभा, राँची।

ज्ञाप सं0-ध्या० एवं अना०प्र०-०१/२०१६-..... । १६२३ वि० स०, राँची, दिनांक- २५/२/१६

प्रति:- आप्त सचिव, अध्यक्ष महोदय/आप्त सचिव, सचिवीय कार्यालय को क्रमशः मा० अध्यक्ष महोदय एवं प्रभारी सचिव महोदय के सूचनार्थ प्रेषित।

प्रियंका  
२५/२/१६  
संयुक्त सचिव,  
झारखण्ड विधान सभा, राँची।

सुभाष

प्रियंका  
२५/२/१६